

Brussell, 10 ta' Settembru 2026
(OR. en)

13010/26

AGRI 656
AGRIFIN 149
FIN 1256

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	10 ta' Settembru 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 466 final
Suġġett:	RAPPORT TAL-KUMMISSJONI LILL-PARLAMENT EWROPEW U LILL-KUNSILL RAPPORT FINANZJARJU TAL-KUMMISSJONI LILL-PARLAMENT EWROPEW U LILL-KUNSILL DWAR IL-FOND AGRIKOLU EWROPEW TA' GARANZIJA U L-FOND AGRIKOLU EWROPEW GĦALL-IŻVILUPP RURALI SENA FINANZJARJA 2025

Id-delegazzjonijiet isibu meħmuż id-dokument COM(2026) 466 final.

Mehmuż: COM(2026) 466 final



IL-KUMMISSJONI
EWROPEA

Brussell, 10.9.2026
COM(2026) 466 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**RAPPORT FINANZJARJU TAL-KUMMISSJONI LILL-PARLAMENT EWROPEW
U LILL-KUNSILL DWAR IL-FOND AGRIKOLU EWROPEW TA' GARANZIJA U
L-FOND AGRIKOLU EWROPEW GHALL-IŻVILUPP RURALI**

SENA FINANZJARJA 2025

WERREJ

1.	PROCEDURA BAĠITARJA.....	2
1.1.	Qafas Finanzjarju 2021–2027.....	2
1.2.	Abbozz tal-Baġit tal-2025, Ittra Emendatorja 1/2025 u l-adozzjoni tal-Baġit tal-2025	3
2.	IMPLIMENTAZZJONI TAL-BAĠIT GĦALL-FAEG U GĦALL-FAEŻR GĦALL-2025	4
2.1.	Il-Fond Agrikolu Ewropew ta’ Garanzija (FAEG).....	4
2.1.1.	Pagamenti ta’ kull xahar	4
2.1.2.	It-tnaqqis tal-pagamenti ta’ kull xahar.....	4
2.1.3.	Nefqa tal-ġestjoni diretta mill-Kummissjoni.....	4
2.2.	Il-Fond Agrikolu Ewropew għall-Iżvilupp Rurali (FAEŻR) u l-Istrument tal-Unjoni Ewropea għall-Irkupru (EURI).....	6
2.2.1.	Pagamenti	7
2.2.2.	Tnaqqis fil-pagamenti.....	7
2.2.3.	Nefqa taht il-ġestjoni diretta mill-Kummissjoni.....	7
3.	UŻU TAL-APPROPRJAZZJONIJIET TAL-FAEG U TAL-FAEŻR	9
3.1.	Il-Fond Agrikolu Ewropew ta’ Garanzija (FAEG).....	9
3.2.	Il-Fond Agrikolu Ewropew għall-Iżvilupp Rurali (FAEŻR) u l-Istrument tal-Unjoni Ewropea għall-Irkupru (EURI).....	10
4.	MIŻURI TA’ KONTROLL.....	13
4.1.	Introduzzjoni.....	13
4.2.	Is-Sistema Integrata ta’ Amministrazzjoni u Kontroll (SIK)	13
4.3.	Applikazzjoni tal-Kapitolu III tat-Titolu IV tar-Regolament (UE) 2021/2116 (skrutinju tat-tranżazzjonijiet)	13
5.	APPROVAZZJONI TAL-KONTIJIET	14
5.1.	Approvazzjoni tal-konformità	14
5.2.	Approvazzjoni finanzjarja	15
5.3.	Appelli ppreżentati quddiem il-Qorti tal-Ġustizzja tal-Unjoni Ewropea kontra d-deċiżjonijiet dwar l-approvazzjoni	16
6.	RELAZZJONIJIET MAL-PARLAMENT U MAL-QORTI EWROPEA TAL-AWDITURI	17
6.1.	Relazzjonijiet mal-Parlament	17
6.2.	Relazzjonijiet mal-Qorti Ewropea tal-Awdituri	17

1. PROĊEDURA BAĠITARJA

Il-PAK riformata għall-perjodu 2023–2027 introduċiet approċċ strateġiku u mudell ta' implimentazzjoni ġdid iffukati fuq il-prestazzjoni u r-riżultati. Hi tikkonsolida fil-biċċa l-kbira ż-żewġ fondi eżistenti — il-Fond Agrikolu Ewropew ta' Garanzija (FAEG) u l-Fond Agrikolu Ewropew għall-Iżvilupp Rurali (FAEŻR) — taħt il-kappell wiehed tal-Pjanijiet Strateġiċi tal-PAK li jkopru l-finanzjament għall-appoġġ għall-introjt, l-iżvilupp rurali u l-appoġġ għal ċerti setturi.

1.1. Qafas Finanzjarju 2021–2027

In-nefqa tal-Politika Agrikola Komuni (PAK) hija ffinanzjata fil-qafas finanzjarju pluriennali għas-snin 2021–2027 kif previst fir-Regolament tal-Kunsill (UE, Euratom) 2020/2093¹. B'mod speċifiku, in-nefqa tal-PAK hija parti mil-limitu massimu stabbilit għall-Intestatura 3 — Riżorsi Naturali u Ambjent. F'dak il-limitu massimu globali, ġie stabbilit sublimitu speċifiku għan-nefqa relatata mas-suq u għall-pagamenti diretti ffinanzjati mill-FAEG.

Is-sublimitu tal-FAEG ġie aġġustat wara d-deċiżjoni ta' ċerti Stati Membri li jitransferixxu ċerti ammonti minn pagamenti diretti għall-iżvilupp rurali ffinanzjati mill-FAEŻR jew li jagħmlu trasferiment mill-iżvilupp rurali għall-pagamenti diretti. Barra minn hekk, saru xi aġġustamenti fil-qafas tar-reviżjoni ta' nofs it-terminu tal-QFP fl-2024, kif stipulat fir-Regolament tal-Kunsill (UE, Euratom) 2024/765². Għalhekk, abbażi tar-Regolament ta' Implimentazzjoni tal-Kummissjoni (UE) 2021/128³ li jistabbilixxi l-bilanċ nett disponibbli għan-nefqa tal-FAEG u l-emendi sussegwenti tiegħu, l-ammonti tal-PAK inklużi fl-Intestatura 3 tal-qafas finanzjarju pluriennali (2021–2027) huma:

Tabella 1
kurrenti)

(f'miljuni ta' EUR; prezzijiet

Intestatura 3*	2021	2022	2023	2024	2025	2026	2027
Total	55 713,0	53 365,9	53 626,9	53 757,9	53 890,9	54 021,9	54 000,9
li minnhom:							
- Nefqa relatata mas-suq u pagamenti diretti, a), b), c), d)	40 368,0	40 638,2	40 692,2	40 602,1	40 528,9	40 541,2	40 590,5
- Żvilupp rurali a), b), c)	15 345,0	12 727,7	12 934,7	13 155,8	13 226,0	13 331,7	13 410,4
Dhul Assenjat Estern	2021	2022	2023	2024	2025	2026	2027
NGEU e)	2 387,70	5 682,80					

* Riżorsi Naturali u Ambjent relatati mal-PAK

- Wara t-trasferimenti annwali mill-FAEG għall-FAEŻR għas-snin finanzjarji 2021–2023 li ammontaw għal EUR 3 463,1 miljun abbażi tal-Artikolu 14(1) tar-Regolament (UE) Nru 1307/2013, u għas-snin finanzjarji 2024–2027 li ammontaw għal EUR 7 076,4 miljun abbażi tal-Artikolu 103(1)(a) u 103(2) tar-Regolament (UE) 2021/2115.
- Wara t-trasferimenti annwali mill-FAEŻR għall-FAEG għas-snin finanzjarji 2021–2023 li ammontaw għal EUR 1 633,4 miljun

¹ ĠU L 433I, 22.12.2020, p. 11, ELI: <http://data.europa.eu/eli/reg/2020/2093/oj>.

² ĠU L, 2024/765, 29.2.2024, ELI: <http://data.europa.eu/eli/reg/2024/765/oj>.

³ ĠU L 40, 4.2.2021, p. 8, ELI: http://data.europa.eu/eli/reg_impl/2021/128/oj.

- abbażi tal-Artikolu 14(2) tar-Regolament (UE) Nru 1307/2013, u għas-snin finanzjarji 2024–2027 li ammontaw għal 2 408,1 miljun abbażi tal-Artikolu 103(1)(b) u 103(3) tar-Regolament (UE) 2021/2115.
- c) Wara t-trasferimenti annwali mill-FAEG għall-FAEŻR għas-snin finanzjarji 2021–2023 li ammontaw għal EUR 171,9 miljun abbażi tal-Artikolu 7(2) tar-Regolament (UE) Nru 1307/2013, u għas-snin finanzjarji 2024–2027 li ammontaw għal 20 miljun abbażi tal-Artikolu 17(5) tar-Regolament (UE) 2021/2115.
 - d) Wara tnaqqis li jammonta għal EUR 440 miljun għas-snin 2025–2027 wara r-reviżjoni ta' nofs it-terminu tal-QFP.
 - e) L-Artikolu 58(a) tar-Regolament (UE) Nru 1305/2013.

1.2. **Abbozz tal-Baġit tal-2025, Ittra Emendatorja 1/2025 u l-adozzjoni tal-Baġit tal-2025**

L-Abbozz tal-Baġit inizjali tal-2025 ġie adottat mill-Kummissjoni Ewropea u ġie propost lill-Awtorità Baġitarja fid-19 ta' Ġunju 2024. Il-Kunsill adotta l-pożizzjoni tiegħu dwar l-Abbozz tal-Baġit tal-2025 fit-13 ta' Settembru 2024. Il-Kummissjoni ppreżentat l-Ittra Emendatorja Nru 1/2025 għall-abbozz tal-baġit ġenerali tal-Unjoni Ewropea fl-10 ta' Ottubru 2024, filwaqt li l-Parlament Ewropew adotta l-pożizzjoni tiegħu fit-23 ta' Ottubru 2024.

Il-President tal-Kunsill laqqa' l-Kumitat ta' Konċiljazzjoni fit-28 ta' Ottubru 2024. Il-Kumitat ta' Konċiljazzjoni qabel dwar test kongunt li ġie approvat mill-Kunsill fil-25 ta' Novembru 2024 u mill-Parlament Ewropew fis-27 ta' Novembru 2024.

L-approprijazzjonijiet ta' impenn totali tal-baġit ivvutat għall-FAEG kienu jammontaw għal EUR 39 975,9 miljun u l-approprijazzjonijiet ta' pagament tiegħu kienu jammontaw għal EUR 40 030,7 miljun.

L-approprijazzjonijiet ta' impenn totali tal-baġit ivvutat għall-FAEŻR kienu jammontaw għal EUR 13 226 miljun u l-approprijazzjonijiet ta' pagament tiegħu kienu jammontaw għal EUR 10 497 miljun.

Aktar dettalji dwar l-ammonti relatati mal-Abbozz tal-Baġit tal-Kummissjoni tal-2025 kif ukoll il-pożizzjoni tal-Kunsill u tal-Parlament Ewropew, l-Ittra Emendatorja u l-Baġit approvat huma pprovduti fl-Anness 1.

Fir-rigward tad-dhul assenjat, meta ġie stabbilit il-baġit tal-2025, l-ammont li kien mistenni jingabar matul is-sena baġitarja 2025 kien stmat għal EUR 395 miljun għall-FAEG u EUR 225 miljun għall-FAEŻR.

L-istima tad-dhul assenjat mill-FAEG tqieset għall-htigijiet ta' finanzjament tal-appoġġ bażiku għall-introjtu għas-sostenibbiltà meta l-Awtorità Baġitarja adottat il-baġit tal-2025. Għal dettalji dwar it-tisrif, l-użu u r-riport eventwali tad-dhul assenjat, jekk jogħġbok ikkonsulta l-Annessi 2 u 3.

Fis-27 ta' Novembru 2025, ġie adottat il-Baġit Emendatorju Nru 2/2025. Dan kien jinkludi, fost l-oħrajn, tishih tal-approprijazzjonijiet ta' pagament għall-FAEŻR, wara aċċellerazzjoni tal-htigijiet ta' pagament. Ġie approvat tishih totali ta' EUR 3 514 miljun għall-FAEŻR, li minnhom EUR 1 784 miljun marru għat-tipi ta' interventi għall-iżvilupp rurali taħt il-Pjanijiet Strateġiċi tal-PAK u EUR 1 730 miljun marru għat-tipi ta' interventi għall-iżvilupp rurali taħt il-programmi tal-2014–2022.

2. IMPLIMENTAZZJONI TAL-BAĠIT GHALL-FAEG U GHALL-FAEŻR GHALL-2025

2.1. Il-Fond Agrikolu Ewropew ta' Garanzija (FAEG)

L-Artikolu 21(1) tar-Regolament (UE) 2021/2116⁴ jiddikjara li l-pagamenti ta' kull xahar għandhom isiru mill-Kummissjoni għal infiq magħmul mill-aġenziji tal-pagamenti akkreditati tal-Istati Membri matul ix-xahar ta' referenza. Il-pagamenti ta' kull xahar għandhom isiru lil kull Stat Membru mhux aktar tard mit-tielet jum tax-xogħol tat-tieni xahar wara dak li fih tkun saret in-nefqa.

Il-pagamenti ta' kull xahar huma rimborż tan-nefqa netta (wara t-tnaqqis tad-dhul) li jkun diġà twettaq u jsiru disponibbli abbażi tad-dikjarazzjonijiet ta' kull xahar mibgħuta mill-Istati Membri⁵. Il-kontabbiltà ta' kull xahar tal-infiq u tad-dhul hija soġġetta għal kontrolli u għal korrezzjonijiet abbażi ta' dawn id-dikjarazzjonijiet. Barra minn hekk, dawn il-pagamenti jsiru finali wara l-verifiki tal-Kummissjoni skont il-proċedura għall-approvazzjoni tal-kontijiet.

Il-pagamenti li saru mill-Istati Membri mis-16 ta' Ottubru 2024 u sal-15 ta' Ottubru 2025 huma koperti mis-sistema għall-pagamenti ta' kull xahar.

Għas-sena finanzjarja kollha, it-total tal-ammonti deċiżi tal-pagamenti ta' kull xahar kien ta' EUR 40 524,4 miljun. Filwaqt li jitqiesu l-ammonti rkuprati mid-deċiżjonijiet dwar l-approvazzjoni, id-dhul assenjat iddikjarat u n-nefqa negattiva, thallsu effettivament total ta' EUR 40 292,3 miljun lill-Istati Membri.

2.1.1. Pagamenti ta' kull xahar

Il-Kummissjoni adottat deċiżjoni ta' pagament għal kull wieħed mit-tnax-il perjodu tas-sena finanzjarja.

Għal dettalji, ara l-Anness 4.

2.1.2. It-tnaqqis tal-pagamenti ta' kull xahar

Għal xi miżuri ffinanzjati mill-FAEG, il-limiti finanzjarji huma ddeterminati fil-leġislazzjoni tal-Unjoni. Nefqa li taqbeż dawn il-limiti massimi titqies bħala mhux eliġibbli u tirriżulta fi tnaqqis fil-pagamenti ta' kull xahar. Meta jiġi stabbilit, abbażi tad-dikjarazzjoni tan-nefqa li nqabeż limitu massimu, l-ammont li jaqbeż dak il-limitu massimu jitnaqqas mill-pagament ta' kull xahar. Fl-2025, tnaqqis bħal dan ammonta għal ammont nett ta' EUR 6,6 miljun.

2.1.3. Nefqa tal-ġestjoni diretta mill-Kummissjoni

Il-Kummissjoni tagħmel pagamenti taħt il-ġestjoni diretta għal ċerti miżuri. Dawn huma prinċipalment relatati ma' assistenza teknika operazzjonali u miżuri ta' promozzjoni

⁴ ĠU L 435, 6.12.2021, p. 187, ELI: <http://data.europa.eu/eli/reg/2021/2116/oj>.

⁵ Dawn id-dikjarazzjonijiet tan-nefqa ta' kull xahar jiġu trażmessi mill-Istati Membri sas-seba' jum tax-xahar wara x-xahar li fih tkun iġġarrbet in-nefqa.

implimentati permezz ta' diversi programmi u azzjonijiet oħra. Għal dettalji, ara t-tabelli 2 u 3. Id-dettalji dwar l-appropriazzjonijiet ivvutati implimentati taħt ġestjoni diretta mill-Kummissjoni matul is-sena finanzjarja 2025 għall-infiq operazzjonali u amministrattiv huma ppreżentati fl-Annessi 5 u 6.

Tabella 2

(f'EUR; prezzijiet kurrenti)

<i>Assistenza teknika operazzjonali FAEG</i>	
Partita tal-Baġit: 08.020603	
Deskrizzjoni	
Network tad-Data dwar is-Sostenibbiltà tal-Azjendi Agrikoli (FSDN)	
Immaġni bis-satellita u xiri tad-data	
Struttura tal-azjendi agrikoli u sħarriġiet agrikoli	
Teknoloġija tal-informazzjoni	
Miżuri ta' informazzjoni tal-PAK	
Komunikazzjoni Korporattiva	
Awditi u kontrolli	
Studji u evalwazzjonijiet	
Total impenjat	101,585,278.5
Total imhallas	99,318,766.81

Tabella 3

(f'EUR; prezzijiet kurrenti)

<i>Promozzjoni ta' prodotti agrikoli — Diversi programmi u azzjonijiet implimentati mill-Kummissjoni taht ġestjoni diretta</i>	
Partita tal-Baġit: 08.020303	
Deskrizzjoni	
Promozzjoni tal-programmi (diversi), missjonijiet ta' livell għoli, assistenza teknika u esperti	
Total tal-appropriazzjonijiet ivvutati impenjati	40,000,000.00
Total tad-dhul assenjat impenjat mis-sena preċedenti	1,417,649.97
Total imħallas	71,096,236.00

2.2. Il-Fond Agrikolu Ewropew għall-Iżvilupp Rurali (FAEŻR) u l-Istrument tal-Unjoni Ewropea għall-Irkupru (EURI)

L-Artikolu 31(1) tar-Regolament (UE) 2021/2116 jiddikjara li wara d-deċiżjoni ta' implimentazzjoni tagħha li tapprova l-Pjan Strateġiku tal-PAK, il-Kummissjoni għandha tħallas lill-Istat Membru ammont inizjali ta' prefinanzjament għad-durata kollha tal-Pjan Strateġiku tal-PAK. L-Artikolu 32 tar-Regolament (UE) 2021/2116 jipprevedi wkoll pagamenti interim li jridu jsiru għal kull Pjan Strateġiku tal-PAK sabiex tirrimborża n-nefqa li l-aġenziji tal-pagamenti akkreditati jkunu għamlu huma u jimplimentaw il-Pjanijiet Strateġiċi tal-PAK.

Fir-rigward tat-tlestija tal-programmi ta' żvilupp rurali approvati skont ir-Regolament (UE) Nru 1306/2013⁶, l-Artikolu 34(2) ta' dak ir-Regolament imsemmi jiddikjara li t-total kongunt ta' prefinanzjament u ta' pagamenti interim ma jistax jaqbeż il-95 % tal-kontribuzzjoni mill-FAEŻR għal kull programm tal-iżvilupp rurali. Skont l-Artikolu 36(2) tar-Regolament (UE) Nru 1306/2013 u soġġett għad-disponibbiltà ta' riżorsi, il-Kummissjoni għandha, filwaqt li tiegħu kont tat-tnaqqis jew is-sospensjonijiet applikati taht l-Artikolu 41, tagħmel pagamenti interim biex tirrimborża l-infiq magħmul minn aġenziji tal-pagamenti akkreditati fl-implimentazzjoni tal-programmi.

Kif imsemmi fl-Artikolu 37(1) tar-Regolament (UE) Nru 1306/2013, wara li tirċievi l-aħħar rapport ta' progress annwali dwar l-implimentazzjoni ta' programm ta' żvilupp rurali, il-Kummissjoni għandha tħallas il-bilanċ, soġġett għad-disponibbiltà ta' riżorsi, abbażi tal-pjan finanzjarju fis-sehħ, tal-kontijiet annwali għall-aħħar sena ta' eżekuzzjoni għall-programm ta' żvilupp rurali rilevanti u tad-deċiżjoni ta' approvazzjoni korrispondenti.

⁶

ĠU L 347, 20.12.2013, p. 549, ELI: <http://data.europa.eu/eli/reg/2013/1306/oj>.

2.2.1. Pagamenti

Il-Kummissjoni tipproċedi b'rimborż għal kull dikjarazzjoni tan-nefqa trimestrali tas-sena finanzjarja.

Għal dettalji, ara l-Anness 7.

2.2.2. Tnaqqis fil-pagamenti

Għall-miżuri ffinanzjati mill-FAEŻR, il-limiti massimi finanzjarji huma ddeterminati f'konformità mal-leġiżlazzjoni tal-Unjoni. Nefqa li taqbeż dawn il-limiti massimi titqies bħala mhux eliġibbli u tirriżulta fi tnaqqis fil-pagamenti. Fl-2025, tnaqqis għal ammont nett ta' EUR 57,5 miljun gie applikat għall-pagamenti li saru lill-Istati Membri abbażi tad-dikjarazzjonijiet tan-nefqa trimestrali għall-2025.

2.2.3. Nefqa taht il-ġestjoni diretta mill-Kummissjoni

Il-Kummissjoni timplimenta ċerti miżuri u azzjonijiet taht ġestjoni diretta, prinċipalment relatati mal-assistenza teknika operazzjonali. Għal dettalji, ara t-tabelli 4 u 5. Id-dettalji dwar l-appropriazzjonijiet ivvutati implimentati taht ġestjoni diretta mill-Kummissjoni matul is-sena finanzjarja 2025 għan-nefqa operazzjonali huma ppreżentati fl-annessi 5 u 6.

Tabella 4

(f'EUR; prezzijiet kurrenti)

<i>Assistenza teknika FAEŻR</i> <i>Implimentazzjoni tal-appropriazzjonijiet ta' impenn</i>	
Partita tal-Baġit: 08.030200	<i>(f'EUR)</i>
Deskrizzjoni	
Attivitajiet ta' Networking b'Appoġġ għall-Politika Agrikola Komuni (PAK)	
Teknoloġija tal-Infurmazzjoni	
Pjattaforma ta' Konsulenza Teknika għall-Istrumenti Finanzjarji	
Komunikazzjoni Korporattiva	
Studji u evalwazzjonijiet	
Awditi u Kontrolli	
Network Ewropew tal-Evalwazzjoni	
Bażi tad-data dwar l-agrikoltura organika	
Total impenjat	28,240,705
Total imhallas	25,181,231

Tabella 5

(f'EUR; prezzijiet kurrenti)

<i>Assistenza teknika EURI</i> <i>Implimentazzjoni tal-appropriazzjonijiet ta' impenn</i>	
Partita tal-Baġit: 08.030300	<i>(f'EUR)</i>
Deskrizzjoni	
Viżjoni fit-tul għaż-żoni rurali tal-UE	
Teknoloġija tal-Infurmazzjoni	
Total impenjat	-
Total imhallas	926 542.00

3. UŻU TAL-APPROPRJAZZJONIJIET TAL-FAEG U TAL-FAEŻR

3.1. Il-Fond Agrikolu Ewropew ta' Garanzija (FAEG)

L-implimentazzjoni tal-appropriazzjonijiet tal-FAEG kienet tammonta għal EUR 40 875,4 miljun. Din in-nefqa kienet iffinanzjata mill-appropriazzjonijiet inizjali tal-baġit u bl-użu tad-dhul assenjat lill-FAEG. Mid-dhul ta' EUR 995,3 miljun assenjat għall-FAEG, miġbur fl-2025 u rriportat mill-2024 (li minnhom EUR 983,6 miljun huma minn ġestjoni kondiviża), EUR 924,6 miljun intużaw biex ikopru l-htigijiet ta' pagament.

Fil-Kapitolu 08 01, l-impenji tal-FAEG għan-nefqa ta' appoġġ amministrattiv skont l-Artikolu 08 01 01, ammontaw għal EUR 12,4 miljun (inklużi EUR 9,7 miljun ta' dhul assenjat riportat mis-sena finanzjarja 2024).

Intużaw EUR 255,3 miljun mir-riżerva għall-agrikoltura biex jiġu ffinanzjati diversi miżuri eċċezzjonali ta' appoġġ.

Fil-kapitolu 08 02, in-nefqa globali tal-FAEG għall-interventi relatati mas-suq, skont il-Pjanijiet tal-PAK (l-Artikolu 08 02 02 tal-baġit) u barra mill-pjanijiet tal-PAK (l-Artikolu 08 02 03 tal-baġit) ammontat għal EUR 2 802,7 miljun.

Il-pagamenti diretti fis-sena finanzjarja 2025 ġew implimentati skont il-Pjanijiet tal-PAK (l-Artikolu 08 02 04 tal-baġit) f'konformità mar-regoli previsti fir-Regolament (UE) 2021/2115, u barra mill-pjanijiet tal-PAK (l-Artikolu 08 02 05 tal-baġit), f'konformità mar-regoli previsti fir-Regolament (UE) Nru 1307/2013⁷. In-nefqa totali relatata ammontat għal EUR 37 683,3 miljun.

Fl-aħħar nett, ġew impenjati EUR 119,1 miljun taht l-Artikoli 08 02 06 – Strategija ta' politika, koordinazzjoni u awditjar (li minnhom EUR 101,6 miljun għal assistenza teknika) u EUR 2,7 miljun taht l-Artikolu 08 02 99 – Tlestija ta' programmi u attivitajiet preċedenti.

Is-sottoeżekuzzjoni għall-FAEG kien ta' EUR 70,7 miljun f'appropriazzjonijiet tad-dhul assenjat (li minnhom 70,2 miljun ġew mill-ġestjoni kondiviża), li ġew riportati għas-sena 2026. Barra minn hekk, l-appropriazzjonijiet mhux użati mir-riżerva għall-agrikoltura ammontaw għal EUR 391,4 miljun. L-ammont shiħ ġie riportat għar-riżerva għall-agrikoltura tal-2026, f'konformità mal-Artikolu 16(2) tar-Regolament 2021/2116, parzjalment biex tiġi ffinanzjata n-nefqa li jifdal relatata mal-miżuri eċċezzjonali adottati fl-2025.

Għal dettalji tal-implimentazzjoni tal-baġit skont il-qasam ta' politika kif ukoll dwar l-użu tad-dhul assenjat jekk jogħġbok ikkonsulta l-Anness 8, l-Anness 9, l-Anness 10, l-Anness 11 u l-Anness 12.

⁷ ĠU L 347, 20.12.2013, p. 608, ELI: <http://data.europa.eu/eli/reg/2013/1307/oj>.

3.2. Il-Fond Agrikolu Ewropew għall-Iżvilupp Rurali (FAEŻR) u l-Istrument tal-Unjoni Ewropea għall-Irkupru (EURI)

L-implimentazzjoni tal-appropriazzjonijiet ta' impenn tal-FAEŻR ammontat għal EUR 13 226,7 miljun (Anness 13), bl-użu tal-appropriazzjonijiet inizjali tal-baġit invvutat u d-dhul assenjat intern u estern tal-FAEŻR.

Fil-kapitolu 08 01, l-ammont impenjat tal-FAEŻR kien ta' EUR 2,4 miljun għall-appoġġ amministrattiv għall-programm.

Fil-kapitolu 08 03, minbarra l-ammont impenjat relatat mal-implimentazzjoni tat-tipi ta' intervent taħt il-Pjanijiet Strateġiċi tal-PAK (EUR 13 195,7 miljun):

- EUR 28,2 miljun ġew impenjati għall-assistenza teknika operazzjonali
- EUR 0,3 miljun ġew impenjati għal operazzjonijiet ta' ħlas lura għal programmi ta' żvilupp rurali fil-perjodi preċedenti (qabel l-2023).

L-implimentazzjoni tal-appropriazzjonijiet ta' pagament tal-FAEŻR ammontat għal EUR 15 852,4 miljun (Anness 13). Dan il-pagament kien ifffinanzjat mill-appropriazzjonijiet tal-baġit invvutat u bl-użu tad-dhul assenjat intern u estern tal-FAEŻR.

Fil-kapitolu 08 01, l-ammont imħallas tal-FAEŻR kien ta' EUR 2,2 miljun għall-appoġġ amministrattiv għall-programm.


Fil-Kapitolu 08 03, il-pagamenti ammontaw għal:

- EUR 7 969,8 miljun għat-tipi ta' intervent taħt il-Pjanijiet Strateġiċi tal-PAK
- EUR 7 854,3 miljun għal operazzjonijiet għal programmi ta' żvilupp rurali fil-perjodi preċedenti (qabel l-2023)
- EUR 26,1 miljun għall-assistenza teknika operazzjonali.


Il-maġġoranza tan-nefqa tal-FAEŻR hija implimentata taħt ġestjoni kondiviża, filwaqt li proporzjon żgħir huwa implimentat taħt ġestjoni diretta.

Ġestjoni kondiviża: ir-rata ta' assorbiment tal-FAEŻR 2014-2022 u tal-FAEŻR 2023-2027 skont l-Istat Membru (Graffs 1a-d):


Graff 1a - Rata ta' assorbiment tal-FAEŻR 2014-2022 skont l-Istat Membru
 (% tal-pagamenti tal-FAEŻR inkluż it-talbiet għall-pagament fil-Q4 2025 meta mqabbla mal-allokazzjonijiet tal-2014-2022)




Graff 1b - Rata ta' assorbiment tal-EURI 2021-2022 skont l-Istat Membru
 (% tal-pagamenti tal-EURI inkluż it-talbiet għall-pagament fil-Q4 2025 meta mqabbla mal-allokazzjonijiet tal-2021 - 2022)



Graff 1c - Rata ta' assorbiment tal-FAEŻR 2014-2022 u tal-EURI 2021-2022 skont l-Istat Membru
 (% tal-pagamenti tal-FAEŻR u tal-EURI inkluż it-talbiet għall-pagament fil-Q4 2025 meta mqabbla mal-allokazzjonijiet tal-2014-2022)



Graff 1d - Rata ta' assorbiment tal-FAEŻR 2023-2027 skont l-Istat Membru
 (% tal-pagamenti tal-FAEŻR inkluż it-talbiet għall-pagament fil-Q4 2025 meta mqabbla mal-allokazzjonijiet tal-2023-2027)



Għad-dettalji dwar l-implimentazzjoni tal-baġit skont l-Istat Membru u skont il-qasam ta' politika kif ukoll dwar l-użu tad-dhul assenjat, jekk joghġbok ikkonsulta l-Annessi 14 sa 17.

4. MIŻURI TA' KONTROLL

4.1. Introduzzjoni

F'konformità mal-leġiżlazzjoni tal-UE u bħal fis-snin preċedenti, in-nefqa agrikola għall-2025 kienet soġġetta għal sistema komprensiva ta' miżuri ta' kontroll.

Il-kontrolli jitwettqu mill-aġenziji tal-pagamenti jew minn korpi delegati li joperaw taħt is-superviżjoni tagħhom u jiġu imposti sanzjonijiet effettivi, dissważivi u proporzjonati jekk il-kontrolli jiżvelaw nuqqas ta' konformità mar-regoli tal-UE. Barra minn hekk, għall-biċċa l-kbira tar-reġimi li ma humiex soġġetti għas-Sistema Integrata ta' Amministrazzjoni u Kontroll, minbarra l-livelli ta' kontroll primarju u sekondarju, iridu jitwettqu kontrolli *ex post*.

4.2. Is-Sistema Integrata ta' Amministrazzjoni u Kontroll (SIAK)

Ir-Regolament (UE) Nru 1306/2013, ir-Regolament Delegat tal-Kummissjoni (UE) Nru 640/2014⁸ u r-Regolament ta' Implimentazzjoni tal-Kummissjoni (UE) Nru 809/2014⁹ kif ukoll ir-Regolament (UE) 2021/2116, ir-Regolament Delegat tal-Kummissjoni (UE) 2022/1172¹⁰ u r-Regolament ta' Implimentazzjoni tal-Kummissjoni (UE) 2022/1173¹¹ fihom ir-regoli dwar is-SIAK.

Ir-Rapport Annwali tal-Attività¹² (RAA) tad-DĠ AGRI għall-2025 fih informazzjoni dettaljata dwar in-nefqa koperta mis-SIAK fl-Anness 7, il-Parti 2, A.2.3.a). Il-komponenti rilevanti tas-SIAK huma applikabbli wkoll għall-miżuri ta' żvilupp rurali li huma bbażati fuq l-erja jew l-għadd ta' annimali. Miżuri bħal dawn jinkludu, fost l-oħrajn, il-miżuri agroambjentali u tat-trattament xieraq tal-annimali, iż-żoni żvantaġġati u ż-żoni b'restrizzjonijiet ambjentali, u t-tisgħir tal-art agrikola.

4.3. Applikazzjoni tal-Kapitolu III tat-Titolu IV tar-Regolament (UE) 2021/2116 (skrutinju tat-tranzazzjonijiet)

Fl-2025, kien japplika l-iskrutinju tas-sistema ta' kontroll tat-tranzazzjonijiet previst fil-Kapitolu III tat-Titolu IV tar-Regolament (UE) 2021/2116. Dan kien jinkludi sistema ta' kontroll *ex post* li tikkomplementa s-sistemi ta' kontroll settorjali deskritti hawn fuq.

⁸ ĠU L 181, 20.6.2014, p. 48, ELI: http://data.europa.eu/eli/reg_del/2014/640/oj.

⁹ ĠU L 227, 31.7.2014, p. 69, ELI: http://data.europa.eu/eli/reg_impl/2014/809/oj.

¹⁰ ĠU L 183, 8.7.2022, p. 12, ELI: http://data.europa.eu/eli/reg_del/2022/1172/oj.

¹¹ ĠU L 183, 8.7.2022, p. 23, ELI: http://data.europa.eu/eli/reg_impl/2022/1173/oj.

¹² Ir-Rapporti Annwali tal-Attività tad-DĠ AGRI jinsabu fuq: https://commission.europa.eu/publications/annual-activity-report-2025-agriculture-and-rural-development_en?prefLang=mt.

Fl-2025, is-servizzi ta' skrutinju tal-Istati Membri temmew il-kontrolli fir-rigward ta' operazzjonijiet li għalihom saru pagamenti fis-sena finanzjarja 2023. Ir-rapporti annwali fir-rigward tal-perjodu ta' skrutinju rispettiv (Lulju 2024 – Ġunju 2025) juru li l-Istati Membri kienu temmew 89 % tal-iskrutinju ppjanat fi tmiem il-perjodu ta' rapportar tal-iskrutinju. Ir-rata ta' irregolaritajiet minn dawk l-iskrutinji mitmuma hija taħt il-1 %.

5. APPROVAZZJONI TAL-KONTIJIET

5.1. Approvazzjoni tal-konformità

Hija primarjament ir-responsabbiltà tal-Istati Membri li jiżguraw li t-tranzazzjonijiet jitwettqu u jiġu eżegwiti b'mod korrett permezz ta' sistema ta' kontroll u sanzjonijiet dissuażivi. Meta l-Istati Membri jonqsu milli jissodisfaw dan ir-rekwiżit, il-Kummissjoni tapplika korrezzjonijiet finanzjarji biex tipprotegi l-interessi finanzjarji tal-UE.

L-approvazzjoni tal-konformità skont il-PAK applikabbli fis-sena finanzjarja 2025 hija relatata mal-legalità u mar-regolarità tat-tranzazzjonijiet. Hija mfassla biex teskludi n-nefqa mill-finanzjament tal-UE li ma tkunx saret f'konformità mar-regoli tal-UE.

Id-dettalji dwar l-awditi mwettqa fl-2025 jistgħu jinstabu fir-RAA, it-tabella 2.1.2a).1-2.

Id-deċiżjonijiet dwar l-approvazzjoni tal-konformità adottati fl-2025, inklużi l-korrezzjonijiet finanzjarji f'għadd ta' setturi, huma elenkati fir-RAA, it-tabella, l-Anness 7 — il-Parti 3 A.b.1)-1.

Id-deċiżjonijiet dwar l-approvazzjoni tal-konformità li ġejjin kellhom impatt finanzjarju fuq il-baġit tal-2025:

- id-Deciżjoni (UE) 2024/2879 tat-13 ta' Novembru 2024 – id-deċiżjoni *ad hoc* 74, b'ammont nett deċiż ta' EUR 178,8 miljun favur il-FAEG u EUR 39,9 miljun favur il-FAEŻR.
- id-Deciżjoni (UE) 2025/209 tal-5 ta' Frar 2025 – id-deċiżjoni *ad hoc* 75 (ir-Renju Unit biss), b'ammont nett deċiż ta' EUR 3,7 miljun favur il-FAEŻR.
- id-Deciżjoni (UE) UE 2025/1147 tal-11 ta' Ġunju 2025 – id-deċiżjoni *ad hoc* 76, b'ammont nett deċiż ta' EUR 475,3 miljun favur il-FAEG u EUR 46 miljun favur il-FAEŻR.

Wara li tqiesu l-eżekuzzjoni ta' għadd ta' sentenzi tal-Qorti tal-Ġustizzja tal-Unjoni Ewropea favur l-Istati Membri u r-rilaxx tas-sospensjonijiet tal-pagamenti, l-impatt finanzjarju ġenerali ta' dawk id-deċiżjonijiet għall-fondi kien ta' EUR 653,1 miljun favur il-FAEG u EUR 89,4 miljun favur il-FAEŻR.

Il-korrezzjonijiet finanzjarji fid-deċiżjonijiet dwar l-approvazzjoni tal-konformità sal-2025 huma spjegati fid-dettall fl-Anness 18.

Għad-Deciżjoni ta' Implimentazzjoni tal-Kummissjoni (UE) 2024/2879 u d-Deciżjoni ta' Implimentazzjoni tal-Kummissjoni (UE) 2025/1147, minhabba d-daqs relattiv tal-korrezzjonijiet meta mqabbel mal-prodott domestiku gross ta' ċerti Stati Membri, fuq

talbiet tal-Istati Membri kkonċernati, il-Kummissjoni ddeċidiet li l-korrezzjonijiet li ġejjin jistgħu jithallsu fi tliet pagamenti annwali ndaqs.

Tabella 6 (*f' miljuni ta' EUR; prezzijiet kurrenti*)

Numru tad-deċiżjoni	Stat Membru	Ammont li għandu jithallas f' diversi pagamenti	
		FAEG	FAEŻR
74	Il-Greċja	57,1	13,2
74	Ir-Rumanija	40,4	5,6
75	Il-Greċja	411,0	3,9
75	Il-Portugall	35,0	27,0

Fil-15 ta' Frar 2025, l-Istati Membri rrapportaw l-informazzjoni mill-ammonti pendenti li għandhom jiġu rkuprati fi tmiem is-sena finanzjarja 2024. Dawn jammontaw għal EUR 414,004 miljun għall-FAEG, għall-FAEŻR, u għall-Istrument Temporanju tal-Iżvilupp Rurali (STŻR), u huma ppreżentati fir-RAA, it-tabella, l-Anness 7 – il-Parti 3 A.B.2)-1.

L-ammont pendenti li kien għad irid jiġi rkuprat mill-benefiċjarji fi tmiem is-sena finanzjarja 2025 kien ta' EUR 2 014 miljun għall-fondi kollha. Il-konsegwenzi finanzjarji għall-Istati Membri minhabba n-nuqqas ta' rkupru tal-każijiet tal-FAEG, tal-FAEŻR u tat-TRDI fi żmien 4 snin mid-data tat-talba għall-irkupru (għal każijiet godda¹³) jew tas-sejba primarja amministrattiva jew ġudizzjarja – PACA – (għal każijiet antiki), jew fi żmien 8 snin fejn l-azzjoni ta' rkupru tittieħed quddiem il-qrati nazzjonali, kienu jammontaw għal EUR 31,1 miljun. Matul is-sena finanzjarja 2025, madwar EUR 11,6 miljun iġġarrbu 100 % mill-baġit tal-UE¹⁴ għall-FAEG, għall-FAEŻR u għat-TRDI.

5.2. Approvazzjoni finanzjarja

Harsa generali lejn id-deċiżjonijiet dwar l-approvazzjoni finanzjarja adottati fl-2025 tinstab fit-tabella 7.

¹³ Każijiet ta' irregolaritajiet li għalihom is-sejba primarja amministrattiva jew ġuridika (PACA) ma ġietx stabbilita qabel is-16 ta' Ottubru 2014. F'każ li l-PACA tkun ġiet stabbilita qabel dik id-data, il-każijiet għandhom jiġu kklassifikati bħala "każijiet antiki".

¹⁴ Il-każijiet iddikjarati li ma jistgħux jiġu rkuprati skont id-dispożizzjoni tal-Artikolu 54(3) tar-Regolament (UE) 1306/2013.

Tabella 7

(f' miljuni ta' EUR; prezzijiet kurrenti)

Fond	Numru tad-Deċiżjoni	Data tal-Adozzjoni	Sena Finanzjarja	Nefqa ddikjarata approvata	AP ikkonċernata
FAEG	Id-Deċiżjoni (UE) 2025/972	23.5.2025	2024	40 408,76	L-AP tal-Istati Membri kollha
FAEŻR 2014-2022	Id-Deċiżjoni (UE) 2025/971	23.5.2025	2024	10 078,76	L-AP tal-Istati Membri kollha
FAEŻR 2023-2027	Id-Deċiżjoni (UE) 2025/997	23.5.2025	2024	4 943,68	L-AP tal-Istati Membri kollha

5.3. Appelli ppreżentati quddiem il-Qorti tal-Ġustizzja tal-Unjoni Ewropea kontra d-deċiżjonijiet dwar l-approvazzjoni

Fl-Anness 19 hemm sommarju tal-kawżi ppreżentati lill-Qorti Ġenerali u lill-Qorti tal-Ġustizzja.

6. RELAZZJONIJIET MAL-PARLAMENT U MAL-QORTI EWROPEA TAL-AWDITURI

6.1. Relazzjonijiet mal-Parlament

Il-Parlament Ewropew (PE) huwa, flimkien mal-Kunsill, parti mill-Awtorità Baġitarja tal-UE. Għalhekk, huwa fost l-aktar shab importanti tal-Kummissjoni għad-diskussjoni dwar kwistjonijiet baġitarji u, għaldaqstant, dwar il-FAEG u l-FAEŻR.

Tliet kumitati tal-PE huma involuti fid-diskussjonijiet u fit-thejjija għall-plenarja dwar kwistjonijiet tal-baġit agrikolu. Dawn huma l-Kumitat għall-Agrikoltura u Żvilupp Rurali, il-Kumitat għall-Baġits u l-Kumitat għall-Kontroll tal-Baġit.

Mill-2014, il-Kumitat għall-Agrikoltura u Żvilupp Rurali beda jipprovdi opinjoni dwar il-proċedura ta' kwittanza lill-Kumitat għall-Kontroll tal-Baġit.

Il-Kumitat għall-Kontroll tal-Baġit (CONT) jikkontrolla l-implimentazzjoni korretta tal-baġit u jabbozza r-rapport li jipproponi lill-Parlament jagħti l-kwittanza u jagħmel rakkomandazzjonijiet lill-Kummissjoni jew lill-Istati Membri.

Il-Parlament Ewropew ta l-kwittanza lill-Kummissjoni, fir-rigward tal-implimentazzjoni tal-baġit ġenerali tal-Unjoni Ewropea għas-sena finanzjarja 2024, b'votazzjoni f'seduta plenarja dwar Deċiżjoni Parlamentari, li saret fid-29 ta' April 2026.

6.2. Relazzjonijiet mal-Qorti Ewropea tal-Awdituri

Il-Qorti Ewropea tal-Awdituri (QEA) hija l-awditur indipendenti estern tal-Unjoni Ewropea. Fir-RAA, il-punt 2.2, jingħata sommarju tas-sejbiet u tal-konklużjonijiet tal-QEA għas-sena finanzjarja 2023.